


Il-Banda fl-Imghoddi (17)

Kitba ta' Jos. N. Farrugia



Is-sena 1961 kienet sena li fiha saru festi speċjali lil Santa Marija Mtella' s-Sema. Ghalhekk, biex dawn il-festi fil-Gudja jigu ċelebrati bil-kbir, sar appell mill-Kappillan tal-parroċċa Dun Lawrenz Cachia, biex ghal dik is-sena biss, il-festi sekondarji fil-Gudja ma jsirux kif isiru s-soltu, iżda jsiru biss il-festi ta' gewwa. L-Ghaqda tagħna, fil-Laqgħa Ġenerali Annwali li saret il-Hadd 15 ta' Jannar 1961 kienet aċċettat it-talba tal-Kappillan biex il-festa lill-Madonna taċ-Ċintura ghal dik is-sena ssir gewwa biss. Anzi biex inkomplu ngħinu fit-tkabbir tal-festa ta' Santa Marija li dik is-sena flok fil-15 ta' Awissu kienet se ssir fl-20 ta' Awissu, ahna aċċettajna wkoll li l-armor li għandna għall-festa tal-Madonna taċ-Ċintura, dik is-sena narmawh fil-festa ta' Santa Marija mill-knisja lejn il-kazin tagħna. Ahna offrejna wkoll li l-banda tagħna tagħmel żewġ servizzi flok wiehed, biex tkompli tkabbar il-festa ta' Santa Marija fil-Gudja, iżda t-tieni servizz bil-banda gie mhassar aktar tard mill-Kappillan u l-banda tagħna għamlet servizz wiehed biss, jigi fieri dak li jsir is-soltu.

Il-kwistjoni politika/religjuża li kien hawn fil-pajjiż, aktar ma beda jgħaddi ż-żmien aktar kienet qed tihax, u meta l-Arċisqof ta' Malta, Mons. Sir Michael Gonzi kien se jagħmel viżta fil-Gudja nhar is-Sibt 19 ta' Awissu 1961, iż-żewġ baned tal-Gudja ġew mitluba biex jiehdu sehem billi jdoqqu fid-dimostrazzjoni li kellha tibda kmieni wara nofsinhar minn fejn il-Palazz ta' Bettina sal-Knisja. Biex jagħmel dak li l-membri tagħna xtaqu li jsir, il-kumitat tagħna għamel Laqgħa Ġenerali Straordinarja nhar il-Hadd 30 ta' Lulju 1961, u n-numru kbir ta' membri prezenti, iddeċidew, b'maġġoranza kbira, li l-banda tagħna ma tiehux sehem fid-dimostrazzjoni għar-raġuni li l-baned qatt ma hadu sehem, u lanqas qatt saret xi

dimostrazzjoni meta l-Arċisqof żar il-Gudja (iżda għalkemm il-banda tagħna ma haditx sehem fid-dimostrazzjoni, l-Arċisqof xorta gie mwassal sal-knisja bil-banda).

Minhabba d-deċiżjoni li l-banda tagħna ma tiehux sehem fid-dimostrazzjoni, l-Ghaqda tagħna rċeviet ittra f'isem id-direttur spiritwali ta' l-Ghaqda tagħna biex inbiddu d-deċiżjoni tagħna li ma niehdux sehem fid-dimostrazzjoni, iżda meta ahna ktibna lid-direttur spiritwali ta' l-Ghaqda li din kienet deċiżjoni mehuda b'maġġoranza kbira f'Laqgħa Ġenerali li ssejjet apposta, ahna rċivejna ittra f'ismu fejn biha rriżenja minn direttur spiritwali ta' l-Ghaqda tagħna. Jien ktibt

li l-ittri rċivejniehom f'isem id-direttur spiritwali u mhux mid-direttur spiritwali, għaliex snin wara sirna nafu (uhud minna) li daww l-ittri ma kitibhomx hu, iżda gie ordnat li jiffirma daww l-ittri li kiteb haddiehor, u bhala ubbidjenza, huwa ma setax jirrifjuta li jiffirmahom.

Għalkemm il-banda tagħna ma daqqitx fid-dimostrazzjoni, malli spiċċat id-dimostrazzjoni u l-attivitajiet li kellhom x'jaqsmu magħha, ahna morna biex nibdew il-marċ ta' lejlet il-festa ta' Santa Marija, peress li dik is-sena ahna kien imissna d-dritta, u fost il-muzika li daqqejna fil-programm, kellna *selection* mill-Opra *La Traviata* li l-Assistent Surmast Guzeppi N. Farrugia kkopja minn wahda mill-partituri li xtrajna minghand il-Prof. Giuseppe Cianco s-sena ta' qabel.

Fil-Laqgħa Ġenerali Annwali li saret nhar il-Hadd 21 ta' Jannar 1962 is-Sinjuri Gio Maria Dalli u

Giuseppe N. Farrugia regghu ġew mahtura president u segretarju, filwaqt li bhala kaxxier ta' l-Ghaqda tagħna gie mahtur is-Sur Ġużi Abela.

Il-Laqgħa Ġenerali Annwali approvat ukoll ir-

IL-FESTA TA' SANTA MARIJA
FIL-GUDJA

Dawn huma l-festi ta' barra li se jsiru fil-Gudja fl-okkażjoni tal-festa ta' Santa Marija, u l-525 anniversarju mit-twaqif ta' din il-Parroċċa.

Għada, 16 ta' Awissu, fit-8.30 p.m. marċ u programm mill-Banda Sant'Andrija ta' Hal Luqa.

Il-Mamis, 17 ta' Awissu, fit-8.30 p.m. marċ u programm mill-Banda Prince of Wales tal-Birgu.

Il-Gimgha, 18 ta' Awissu, fit-8.30 p.m. marċ u programm mill-Banda La Stella tal-Gudja.

Is-Sibt, 19 ta' Awissu, fis-5.45 p.m. Dimostrazzjoni ta' fedelta' lil-Arċisqof. Fit-8.30 p.m. Il-Baned Our Lady of Consolation tal-Gudja u King's Own tal-Belt jagħmlu marċijiet u programmi. Fil-11 p.m. Logħob lan-nar.

Il-Hadd, 20 ta' Awissu: Fl-4 p.m. Il-Banda San Gorg ta' Bormla tagħmel marċ u programm. Fl-4.30 p.m. Il-baned Union ta' Hal Luqa u La Valette tal-Belt jagħmlu marċi u programmi.

regolamenti dwar il-hatra ta' rivizur u s-Sur Effie Ellul gie mahtur bhala l-ewwel rivizur ta' l-Ghaqda taghna. Gie approvat ukoll li peress li l-qaghda finanzjarja ta' l-Ghaqda taghna tgiebet hafna, parti mill-flus jiggu mqieghda f'Bank f'Malta.

Issa li kellna sew is-sett tal-pavaljuni kif ukoll tal-bandalori kompluti, kien imiss li jsir ix-xiri ta' l-antarjoli, biex meta nigu ghall-armor tal-bandalori, ma jkollniex bzonn noqoghd u nigru u nittalbu ghall-kiri ta' l-antarjoli, bil-periklu li jekk ma nsibux antarjoli, il-bandalori ma nkunux nistghu narmawhom.

Dik is-sena wkoll ghamilna uzu mill-partituri li konna xtrajna minghand il-Prof. Cianco meta daqqejna selection mill-Opra *Aida* li wkoll giet ikkuppjata mill-assistent surmast. Biex ma jkollux xi jtellfu fix-xoghol talab lill-kumitat biex fil-*Malta Band Clubs Association* jiggi mahtur rapprezentant iehor minfloku, u bhala rapprezentant ta' l-Ghaqda taghna fil-MBCA gie mahtur is-Sur Loretu Abela.

Matul dan iz-zmien hargu jdoqqu mal-banda taghna l-bandisti Andrew Zammit bit-tamburlin u Guzeppi Dalli bl-*euphonium* u s-servizzi tal-banda kienu:

19 ta' Marzu 1961 Jum il-Membri Gudja

Il-Banda taghna daqqet xi marci funebri kif ukoll:

Innu Funebri	Mater Dolorosa	F. Diacono
Muzikali	Plange	F. Falzon
Muzikali	Largo	G. Handal
Innu Funebri	Meditation	J.N. Farrugia

Surmast: Joseph M. Bilocca

10 ta' April 1961 Kristu Rxox Belt

Il-banda taghna ghamlet marc mat-toroq tal-Belt u daqqet programm waqt il-hrug u d-dhul tal-purcissjoni.

Surmast: Joseph M. Bilocca

2 ta' Lulju 1961 Sant'Andrija Luqa

Wara marc mat-toroq tal-parrocča l-banda taghna daqqet dan il-programm:

Inno	Pontificio	Ch. Gounod
Sinfonia	Festa Campestra	M. Bartolucci
Març	Mersiljana	J.N. Farrugia
Reminiscenza	Lucia di Lamermoor	G. Donizetti
Març	Seventh Century	J.M. Bilocca
Innu	Our Lady of Consolation Band	W. Attard
	Innu Malti	R. Samut
	God Save the Queen	

Surmast: Joseph M. Bilocca

19 ta' Awissu 1961 Santa Marija Gudja

Wara marc qasir minhabba l-attività ta' l-Arcisqof indaqq dan il-programm:

Innu	Santa Marija	J.M. Bilocca
Selection	La Traviata	G. Verdi
Innu	Our Lady of Consolation Band	W. Attard
	Innu Malti	R. Samut
	God Save the Queen	

Surmast: John M. Bilocca

8 ta' April 1962 Jum il-Membri Gudja

Il-banda taghna daqqet xi marci funebri kif ukoll:

Innu Funebri	Mater Dolorosa	Frankie Diacono
Muzika	Plange	Ferdinand Falzon
Innu Funebri	Meditation	Jos. N. Farrugia

Surmast: Joseph M. Bilocca

29 ta' April 1962 Kristu Rxox Belt

Wara marc mat-toroq tal-Belt il-banda taghna daqqet programm waqt il-hrug u d-dhul tal-purcissjoni.

Surmast: Joseph M. Bilocca

5 ta' Awissu 1962 San Pietru Birzebbuga

Wara marc mat-toroq tal-parrocča l-banda taghna daqqet dan il-programm:

Innu	San Pietru	C. Pace
Sinfonia	Festa Campestra	M. Bartolucci
Selection	Aida	G. Verdi
Innu	Our Lady of Consolation Band	W. Attard
	Innu Malti	R. Sammut
	God Save the Queen	


Surmast: Joseph M. Bilocca

13 ta' Awissu 1962 Santa Marija Gudja

Wara marc mat-toroq tal-Gudja l-banda daqqet dan il-programm:

Innu	Santa Marija	J.M. Bilocca
Selection	Aida	G. Verdi
Innu	Our Lady of Consolation Band	W. Attard
	Innu Malti	R. Samut
	God Save the Queen	

Surmast: Joseph M. Bilocca



Is-Sur Domnic Ellul (xellug) ragel bravu iehor mill-Gudja, jidher jiggi ppemjat mis-Sur Iginu Xuereb, ufficjal gholi tal-BoV ghan-numru kbir ra' suggerimenti li ressaq ghall-hidma ahjar mill-Bank of Valletta lejn il-klijenti tieghu.